

# Bygdaráðsfundur

## Bygdaráðsfundur 25.01.2021 kl. 18.00

Fundarstað:	Fundarhøli	
Hjástødd:	Súni í Hjøllum	x
	Heini S. Kristiansen	x
	Høgni Hansen	x
	Elin á Torkilsheyggi	x
	Jan Højgaard	x
	Petur Jákup Petersen	x
	Rannvá í Túni Petersen	x
	Sigurd Justinussen, skrivari	x

## Mál nr.1/2021 Val av formanni í valnevndini Alment

J.nr. 22002-2-2021

Á bygdaráðsfundi 19.11.2020 samtyktið nývalda bygdaráðið at velja limirnir í valnevndina.

Valnevndin skipar seg í flestu førum sjálv við formanni, men í lógini um val til fólkatingið frá 30. juni 1993 er ásett í kap. 5 grein 19 stk. 3, ”at millum limirnar í valnevndini, velur bygdaráðið formannin í valnevndini”.

**Á bygdaráðsfundi 25.01.2021 samtyktið bygdaráðið uppskotið um at velja Ólav Magnussen til formann í valnevndini fyri fólkatingsval.**

## Mál nr. 2/2021 Rakstrarætlan fyri 2021 – Kongshavnar Havn Alment

J.nr. 814002-1-2021

Rakstrarætlanin fyri 2021 hjá Kongshavnar havn er komin til ummælis hjá Nes kommunu.

	<u>Ætlan 2021</u>	<u>Ætlan 2020</u>	<u>2019</u>
Havnagjöld	<u>1.635.000</u>	<u>1.739.000</u>	<u>1.481.578</u>
<b>Inntøkur brutto</b>	<b>1.635.000</b>	<b>1.739.000</b>	<b>1.481.578</b>
Uppkrevjingarkostnaður	<u>-408.750</u>	<u>-434.750</u>	<u>-370.394</u>

## **Bygðaráðsfundur**

<b>Inntøkur netto</b>	<b>1.226.250</b>	<b>1.304.250</b>	<b>1.111.183</b>
Fyrisingin	-82.500	-80.260	-77.882
Arbeidsmarknaðargjöld	-2.000	-1.900	-1.878
Marknaðarføring	-90.000	-90.000	-90.000
Umhvørvi	-25.000	-25.000	-150.000
Fishing for Litter	0	-20.000	0
Rudding	<u>-70.000</u>	<u>-70.000</u>	<u>-70.000</u>
	<b><u>-269.500</u></b>	<b><u>-289.160</u></b>	<b><u>-389.760</u></b>
<b>Úrslit áðrenn rentur</b>	<b>956.750</b>	<b>1.017.090</b>	<b>721.423,50</b>
Rentuútreiðslur	<u>-1.000</u>	<u>-1.000</u>	<u>-1.575</u>
<b>Ársins úrslit</b>	<b><u>955.750</u></b>	<b><u>1.016.090</u></b>	<b><u>719.848</u></b>

Á fundi 19.01.2021 mælir Fíggjarnevndin til at taka undir við rakstrarætlanini fyri 2021 hjá Kongshavnar Havn soleiðis, sum hon er uppsettur.

Tilmælið frá Fíggjarnevndini var einmælt samtykt.

**Mál nr. 3/2021 – Depositum sum treyt í sambandi við gravilovvi** **Afturlatið**

J. nr. 512002-1-2021

**Mál nr. 4/2021 Grannskoðaraprotokoll í sambandi við nýtt bygðaráð** **Alment**

J.nr. 32102-3-2021

Uppskot til grannskoðaraprotokoll 2021.

Uppskot til grannskoðaraprotokoll frá 25. januar 2021 um ábyrgdarbýtið av roknskaparframløguni, vavið og endamálið við grannskoðanini.

# Bygðaráðsfundur

Á fundi 19.01.2021 mælir Fíggjarnevndin til at taka undir við grannskoðaraprotokollini frá 25. januar 2021, soleiðis sum hon er uppsett.

Tilmælið hjá Fíggjarnevndini var einmælt samtykt.

## Mál nr. 5/2021 Inngongd/vátrúm í Frítíðarskúlanum Alment

J.nr. 10000042-1-2021

Trivnaðarnevndin hevur á ástaðarfundi 18.01.2021 í nýggja Frítíðarskúlanum og kunna seg um ynski hjá stovnsleiðaranum um at fáa gjørt inngongd/vátrúm sum skjótast, hóast hetta ikki var við í tilboðnum.

Trivnaðarnevndin mælir til, at arbeiðið verður gjørt.

Somuleiðis mælir Trivnaðarnevndin til at gera trappuna norðanfyrri, hegnið og parkeringsøkið liðugt.

Byggileiðarin, Dávur R. Hansen, hevur gjørt kostnaðarmeting av, hvat arbeiðið kemur at kosta.

Á fundi 19.01.2021 mælir Fíggjarnevndin til at vátrúmið og trappa v.m. verða gjørd sambært kostnaðarmeting. Peningurin verður tikin av stovninum Frítíðarskúlin/Íløgur.

Eisini mælir Fíggjarnevndin til at bygðaráðið í mars-apríl, tá roknskapurin 2020 er liðugt grannskoðaður, endurskoðar fíggjarætlanina fyri 2021 og flytir játtanina, ið ikki er nýtt í 2020 til 2021.

Tilmælini hjá Fíggjarnevndini vóru einmælt samtykt.

## Mál nr. 6/2021 Keypt av nýggjum arbeiðsbili Alment

J. nr. 8311002-2-2021

## ***Bygðaráðsfundur***

Arbeðsbilurin DA011 hevur verið til umsýn, og fleiri ábøtur eru neyðugar. Mett verður, at tað ikki loysir seg at gera bilin aftur, tí hann er gamal og umvælingarnar kosta uml. kr. 30.000. Bilurin var upprunaliga keyptur fyri kr. 20.000 í 2017.

**Á fundi 19.01.2021 mælir Fíggjarnevndin til at keypa nýggjan arbeðsbil fyri kr. 160.000, og verður bilurin fíggjaður av tøkum peningi.**

**Tilmælið hjá Fíggjarnevndini var einmælt samtykt.**

### **Mál nr. 7/2021 – Strika aldursmarkið niðureftir á Frítíðarkortinum Alment**

J.nr. 1800002-2-2021

Á fundi 12.01.2021 umrøddi Mentanarnevndin um móguleikan at strika aldursmarkið niðureftir, soleiðis at Frítíðarkortið er til aldursbólkin 0-18 ár, ístaðin fyri 6-18, sum tað er í dag.

Í dag eru 113 børn í aldrinum 0-5 ár. Í 2020 eru pr. dags dato nýttar uml. kr. 240.000 fyri aldursbólkin 6-18 ár. Í fíggjarætlanini fyri 2021 eru avsettar kr. 300.000.

**Á fundi 19.01.2021 mælir Fíggjarnevndin til taka undir við at strika aldursmarkið niðureftir á Frítíðarkortinum, soleiðis at kortið er til aldursbólkin 0-18 ár.**

**Tilmælið hjá Fíggjarnevndini var einmælt samtykt.**

### **Mál nr. 8/2021 Umsókn um leingjan av farloyvi Afturlatið**

J.nr. 2100002-2-2020

# Bygðaráðsfundur

## Mál nr. 9/2021 Umsókn um stuðul til spælipláss í Saltnesi Alment

J.nr. 403002-4-2016

Í skrivi 15.12.2020 sækja Kjartan Højgaard, Siri R. Hansen og Bárður Kjeld vegna spæliplássnevdina um fíggjarligan stuðul frá Nes kommunu til at gera spælipláss og fríðka um øki rundan um sparkivøllin í Rók.

Í umsóknini stendur, at tey hava verið á plássinum nakrar ferðir og fríðka. Ein reiggja er komin upp at standa, ið hevur pláss til 6 reiggjur. Stuðulin, sum varð latin teimum í 2019, er brúktur til reiggjur og undirlag undir reiggjunum.

Í 2021 ynskja tey at fríðka nakað afturat við at gera lendið liðugt, hampa sparkivøllin, ið krevur nakað av ábøtum og gera eitt grillstað.

Eisini ynskja tey ein vegg at klintra á.

Kostnaðarmeting:

Klintriveggur kr. 10.000,-

Grillstað kr. 5.000,-

Legvegg/spælihús kr. 5.000,-

Ymiskt at fríðka við kr. 5.000,-

**Á fundi 12.01.2021 mælir Mentanarnevndin til at játta samlaðu upphæddina á kr. 25.000, treytað av at peningurin verður nýttur til endamálið.**

**Fíggjarnevndin tekur undir við tilmælunum hjá Mentanarnevndini, og mælir til at peningurin verður tikin av stovninum Sparkivøllur og spælipláss.**

**Tilmælini frá Mentanarnevndini og Fíggjarnevndini vóru einmælt samtykt.**

## Mál nr. 10/2021 – Umsókn um fíggjarligan stuðul 2021 til Bygdasavnið Alment

J.nr. 32102-1-2021

Fornminnisfelagið søkir um fíggjarligan stuðul til Bygdasavnið í Nes kommunu í 2021.

Í fíggjarætlanini fyri 2021 eru kr. 120.000 settar av sum stuðul til Bygdasavnið.

# Bygdaráðsfundur

Á fundi 12.01.2021 mælir Mentanarnevndin til at játta kr. 120.000 til Bygdasavnið í Nes kommunu, sum avsett í Fíggjarætlanini fyri 2021.

Fíggjarnevndin tekur undir við tilmælunum hjá Mentanarnevndini.

Tilmælini frá Mentanarnevndini og Fíggjarnevndini vóru einmælt samtykt.

## Mál nr. 11/2021 –“Føroyski talukennarin” søkir um fíggjarligan stuðul Alment

J.nr. 1800002-1-2021

Karin Kass, leiðari á Sjóndeplinum, søkir til Kommunufelagið vegna verkætlanina ”Føroyskur talukennari” um fíggjarligan stuðul.

Endamálið við verkætlanini er at fáa teldur og telefonir til at kunna skriva talað føroyskt. Tað verður gjørt soleiðis, at føroyskar málreglur verða mentar til eitt forrit, sum lesur ljóðbylgjur og ger tær um til tekst. Sjálvt forritið er væl roynt og verður longu nýtt í mongum málum.

Verkætlanin tænar borgarar, sum hava lesitrupulleikar, ADHD, sjóntrupulleikar, orðblindni, risthendni ella einhvørja aðra nevrologiska ella kropsliga avbjóðing at skriva. Hetta betrar um lívsmøguleikarnar hjá nógvum fólki.

Onnur framstig eru beinleiðis undirtekstir í sjónvarpi, fundaravskriftir og annað, sum tíðirnar bjóða.

Viðlagda fíggjarætlan vísir, at umsøkjari ynskir, at landið rindar ein stóran part á fíggjarlógini, at vinnan og áhugafeløg eisini stuðla og so kommunurnar. Ynskið frá umsøkjaranum er, at kommunurnar koma við kr. 1.000.000 íalt.

Upphæddin er fyri Nes kommunu í mun til fólkatálið kr. 25.655.

**Á fundi 12.01.2021 mælir Mentanarnevndin til at játta upphæddina á 25.655, sum er í mun til fólkatálið, treytað av at hinar kommunurnar í minsta lagi stuðla við teirra upphædd í mun til fólkatálið.**

**Á fundi 12.01.2021 mælir Trivnaðarnevndin til at játta upphæddina á 25.655, sum er í mun til fólkatálið, treytað av at hinar kommunurnar í minsta lagi stuðla við teirra upphædd í mun til fólkatálið.**

# Bygdaráðsfundur

Fíggjarnevndin tekur undir við tilmælunum hjá Mentanar- og Trivnaðarnevndini, og mælir til at peningurin verður tikin av stovninum Stuðul og Mentan.

Tilmælini frá Mentanarnevndini, Trivnaðarnevndini og Fíggjarnevndini vóru einmælt samtykt.

**Mál nr. 12/2021 – Umsókn um stuðul til Tofta Ítróttarfelag 2021      Alment**  
**J.nr. 32102-2-2021**

Umsókn er móttikin 08.01.2021 um stuðul til virksemi hjá Tofta Ítróttarfelag fyri árið 2021.

Tofta Ítróttarfelag søkir um eina hægri játtan enn undanfarna ár og kemur hetta serliga av:

1. Hægri lønarkostnað til høvuðsvenjara og høvuðsungdómsvenjara.
2. Ynski eru um, at kommunan ber lønarkostnaðin av starvsfólkunum í køkinum, so B68 kann økja um inntøkurnar til felagið gjøgnum virksemi á mið- og loftshæddini.
3. Hægri útreiðslum sum avleiðing av øktum krøvum at verða í bestu deildini.

Søkt verður um kr. 75.000 um mánaðin, svarandi til kr. 900.000 árliga fyri 2021.

Á fíggjarætlanini hjá Nes kommunu fyri 2021 eru avsettar tilsamans kr. 500.000

- Kr. 225.000 til Ungdómsarbeiði
- Kr. 275.000 til Tofta Ítróttarfelag

Eisini er ynski um at dagføra køkin, og at ein skrivstova verður gjørd burturav verandi køki.

Nes kommuna ber allan kostnað av rakstri og viðlíkahaldi av húsinum og vøllinum, umframt at fimleikahøllin verður útleigað uttan kostnað.

Eingin peningur er settur av á fíggjarætlanini til íløgur á Svangaskarði í 2021.

**Á fundi 12.01.2021 mælir Mentanarnevndin til játta kr. 500.000 til virksemi hjá Tofta Ítróttarfelag, sum eru avsettar í fíggjarætlanini fyri 2021, at Tofta Ítróttarfelag veitir Nes kommunu roknskap fyri 2019 og 2020, og at Mentanarnevndin og Tekniska deild fara á økið saman við starvsfólkum á**

## **Bygðaráðsfundur**

Svangaskarði at meta um tørvin og kostnaðin (møguligt tilboð) at fremja neyðugu ábøturnar í køkinum, og at málið fer í víðari viðgerð, tá fíggjarætlanin fyri 2021 verður endurskoðað ella í víðari viðgerð av fíggjarætlanini fyri 2022.

Fíggjarnevndin tekur undir við tilmælunum hjá Mentanarnevndini.

Tilmælini frá Mentanarnevndini og Fíggjarnevndini vóru einmælt samtykt.

### **Mál nr. 13/2021 Umsókn um byggiloyvi til goymslubygning – M/B Glúpur Alment**

J. nr. 803252-2-2020

Umsókn er komin frá Jógvani Martin Olsen um byggiloyvi til goymslubygning á øki í Krabbaurð, sum tey hava fingið tilvíst.

Mátini eru 4,5m x 10m við neystareising.

**Á fundi 13.01.2021 mælir Tekniska nevnd til lata byggiloyvi sambært galdandi treytum og ávísing av Teknisku deild.**

**Tilmælið hjá Teknisku nevnd var einmælt samtykt.**

### **Mál nr. 14/2021 Umsókn um byggiloyvi til sethús – Norðsetur Alment**

J. nr. 234022-12-2015

Umsókn er komin frá Helga Olsen (Norðsetur) fyri Andri og Jonnu L. Gerðisá, Toftir, um byggiloyvi á matr. nr. 474u, Lýðarvegur 37 á Toftum.

Talan er um eini sethús á tveimum hæddum við lágari reising. Sagt verður í umsóknini, at øll vindeygu hava ventilar, og at roykvarnari við battarí backup í elkervi er frámerktur á plantekningini.

# Bygðaráðsfundur

Á fundi 13.01.2021 mælir Tekniska nevnd til ganga umsóknini um byggiloyvi til sethús á mæti sambært galdandi treytum og ávísing av Teknisku deild.

Tilmælið frá Teknisku nevnd var einmælt samtykt.

**Mál nr. 15/2021 Umsókn um vegbrunn**

**Afturlatið**

J. nr. 600002-1-2021

**Mál nr. 16/2021 Gamla gøtan oman av Regni**

**Alment**

J. nr. 504002-1-2021

Gamla gøtan frá Heygsvegnum oman í Oyrar, til tær gomlu trappurnar við landsvegin, var niðurløgd fyri tveimum árum síðani. Hon mátti víkja fyri útstykingum á økinum.

Fatanin millum partarnar, ið høvdu við arbeiðið at gera, var at gera gøtuna aftur.

Á fundi 13.01.2021 mælir Tekniska nevnd til at Tekniska deild tryggjar at gamla gøtan verður gjørd aftur, og at arbeiðið verður fíggað av lendisarbeidnum á Kneysum.

Fíggjarnevndin tekur undir við tilmælinum hjá Teknisku nevnd.

Tilmælini frá Teknisku nevnd og Fíggjarnevndini vóru einmælt samtykt.

**Mál nr. 17/2021 Umsókn um byggiloyvi – Norðsetur**

**Alment**

J. nr. 234022-22-2020

Helgi Olsen frá Norðsetur søkir vegna Berlys Nordendal um byggiloyvi á matr. nr. 699at, Gaddavegur 46 á Toftum.

## **Bygðaráðsfundur**

Hjálagt er plan- og síðutekningar, kloakk- og stöðuplanur og tvørskurður. Öll vindeygu hava ventilar, og roykvarnari við battarí back-up bundin í elkervi er frámerktur í plantekningini.

**Á fundi 13.01.2021 mælir Tekniska nevnd til at ganga umsóknini um byggiloyvi á mœti sambært galdandi treytum og ávísing av Teknisku deild.**

**Tilmælið frá Teknisku nevnd var einmælt samtykt.**

### **Mál nr. 18/2020 Umsókn um uppí- og umbygging – Undirhúsið Alment**

J. nr. 234022-23-2020

29. juni 2020 móttækur Tekniska deild umsókn um byggiloyvi frá Bátafelagnum og Undirhúsinum. Talan er um at byggja uppí og dagføra Mathiasarpakkhús, sum feløgini bæði hava ongað sær.

Verandi hús kemur at hava sama skap. Í hævusheitum er tað ein tilbygningur í einari hædd sum skal byggjast uppí norðanfyrri.

Tværatkomur vera. Ein rampa omanfyrri, og ein trappa niðanfyrri. Somuleiðis verur ein terassa norðanfyrri.

**Á fundi 26.08.2020 mælir Tekniska nevnd til at halda ein ástaðingarfund saman við Landsverk áðrenn endaliga viðgerð.**

**Ástaðarfundurin við Landsverk varð hildin 15. sep. 2020, og svarað verður seinni. Tekniska nevnd mælir til, at umsóknin verður send Landverk til ummælis.**

Byggiloyvið kom frá Landsverki 06.01.2021 við teimum treytum, at bygt verður eftir innsendari umsókn, at útsýnið á landsvegnum ikki verður skert, at ikki verður komið nærri landsvegnum og at eingin ferðsla, inn- og útkoyring, verður út á landsvegin.

**Á fundi 13.01.2021 mælir Tekniska nevnd til at bygt verður sambært galdandi treytum og ávísing av Teknisku deild.**

**Tilmælið frá Teknisku nevnd var einmælt samtykt.**

**Høgni Hansen var úti undir viðgerðini.**

# Bygðaráðsfundur

## **Mál nr. 19/2021 – Gongugøtan frá Agninum og niðan á Gadd Alment**

J. nr. 504002-2-2021

Málið hevur verið fyri áður. 12.05.2020 varð avtalað, at nevndin og tekniska deild fór út á Nes at hyggja eftir møguleikanum at gera eina gøtu frá Agninum og niðan á Gadd.

21.02.2020 var Tekniska deild úti á Nesi saman við Falkon um at gera eina gøtu frá Agninum fyri at fáa ein fastan prís, har kommunan eisini er við í arbeiðinum.

Arbeiðið er serstakt, tí áin verður uppfyllt, tó soleiðis, at vatnið kann renna sum áður. Hervið er ikki meira neyðugt við meira lendi. Avtalað varð, at Falkon ger eitt strekki saman við kommunumonnunum fyri at síggja, hvat arbeiðið inniber. Soleiðis verða teir betri førir fyri at geva ein samlaðan prís.

Hetta er tó ongantíð gjørt.

**Á fundi 13.01.2021 mælir Tekniska nevnd til at byrja arbeiðið at gera gøtuna nakrar metrar fyrst, fyri síðani fáa eina kostnaðarmeting fyri alla gøtuna.**

**Tilmælið frá Teknisku nevnd var einmælt samtykt.**

## **Mál nr. 20/2021 – Barnagarðurin – Trivnaðarkanning – Nøgðsemiskanning, Afturlatið**

J.nr. 1606002-1-2020

## **Mál nr. 21/2021 – Viðgerð av innihaldinum í Umhvørvisnevndini Alment**

J.nr. 22002-1-2021

Fyrsta málið hjá Umhvørvisnevndini verður at allýsa innihaldið, og hvørji mál nevndin skal seta sær.

## ***Bygdaráðsfundur***

Á fundi 12.01.2021 mælir Umhvervisnevndin til at viðgera, hvørjar broytingar kunnu gerast í kommunustýrisskipanini fyri Nes kommunu, soleiðis at innihaldið í nevndini verður greitt og kann leiða til góð úrslit innan umhvervisøkið.

Tilmælið frá Umhvervisnevndini var einmælt samtykt.

**Mál nr. 22/2021 – Keypt av arbeiðstóli til Teknisku deild**

**Afturlatið**

J.nr. 8311002-3-2021